

മധുരമായ കുട്ടികളേ, ബാബ നിങ്ങൾക്ക് അങ്ങിനെയുള്ള പരിധിയില്ലാത്ത സുഖം നൽകാനാണ് വന്നിരിക്കുന്നത് പിന്നെ നിങ്ങൾക്ക് യാതൊന്നും തന്നെ ചോദിക്കേണ്ട ആവശ്യകതയില്ല, കേവലം 5 ഭൂതങ്ങളെ ജയിക്കു എങ്കിൽ നിങ്ങൾ വിശ്വത്തിന്റെ അധികാരിയായി മാറും.

**ചോദ്യം:** സഹജ മാർഗ്ഗമായിരുന്നിട്ടും ധാരണയുണ്ടാകാത്തതിന്റെ കാരണമെന്താണ്?

**ഉത്തരം:** അവജ്ഞകൾ. ബാബ എല്ലാ കുട്ടികളിലും വിശ്വാസം വെക്കുന്നു ഓരോ കുട്ടിയും ബ്രാഹ്മണ കുലത്തിന്റെ പേര് പ്രസിദ്ധമാക്കും, ഭാരതത്തെ സ്വർഗ്ഗമാക്കുന്നതിൽ സഹായികളായി മാറും. എന്നാൽ കുട്ടികളിൽ നിന്ന് വീണ്ടും വീണ്ടും അവജ്ഞകളുണ്ടാകുകയാണ്. ഈ കാരണത്താൽ ധാരണയുണ്ടാകുന്നില്ല, മാത്രമല്ല പദവിയും കുറഞ്ഞുപോകുന്നു. ബാബ പറയുന്നു കുട്ടികളേ ഏണിപ്പടി വളരെ ദീർഘമേ റിയതാണ്, അതുകൊണ്ട് ഓരോ ചുവടിലും ശ്രീമതമെടുത്തുകൊണ്ടിരിക്കൂ.

**ഗീതം:** വളരെ ഭാഗ്യശാലിയാണ് ഞാൻ . . . . .

**ഓം ശാന്തി.** കുട്ടികൾക്ക് പരിധിയില്ലാത്ത സുഖം നൽകുന്നതിന് പരിധിയില്ലാത്ത ബാബ കുട്ടികളെ ഒരേ യൊരു പ്രാവശ്യം മാത്രമേ കാണുന്നുള്ളൂ. പിന്നെ ഒരു വസ്തുവും തന്നെ ചോദിക്കേണ്ട ആവശ്യമില്ല. ഭക്തിമാർഗ്ഗത്തിലാണെങ്കിൽ ഭക്തർ ഭഗവാനോട്, ദേവതകളോട്, സാധു-സന്യാസിമാരോട് യാചിച്ചുകൊണ്ടേയിരിക്കുന്നു. പരിധിയില്ലാത്ത അച്ഛനെ ലഭിക്കുമ്പോൾ എല്ലാം പ്രാപ്തമാകുന്നു. ബാബ സ്വർഗ്ഗത്തിന്റെ അധികാരികളാക്കി മാറ്റുന്നു, വേറെ എന്താണ് വേണ്ടത്. ബുദ്ധിക്കൊണ്ട് നിർണ്ണയമെടുക്കണം. ഈ മനുഷ്യസൃഷ്ടിയിൽ ഉയർന്നതിലും ഉയർന്ന പദവിയാണ് സത്യയുഗീ ലക്ഷ്മീ-നാരായണന്റേത്, ഇതിനെക്കാളും ഉയർന്നതായി വേറെ ഒരു പദവിയുമില്ല. അതുകൊണ്ട് യാചിക്കൽ അവസാനിക്കുകയാണ്. ലക്ഷ്മീ-നാരായണനോടൊപ്പം പ്രജകളുമുണ്ടായിരിക്കും. ഏതുപോലെ രാജാവ് അതേപോലെ പ്രജകളും . . . . . സ്വർഗ്ഗത്തിൽ ഇത്രയും ഉയർന്ന പദവി അവർക്ക് ആരാണ് നൽകിയത്? ബാബ. എപ്പോൾ? സംഗമയുഗത്തിൽ. വേറെ ആർക്കും നൽകാൻ കഴിയുകയില്ല. ഈ ഡ്രാമയുടെ ചക്രത്തെക്കുറിച്ച് നല്ല രീതിയിൽ മനസ്സിലാക്കിക്കൊടുക്കേണ്ടതാണ്. ഇപ്പോൾ കലിയുഗമാണ്. ഇതിനുശേഷം സത്യയുഗം വരണം. എങ്കിൽ ബാബക്കല്ലാതെ വേറെ ആർക്ക് പറഞ്ഞു തരാൻ കഴിയും. ബാബയിരുന്നു സൃഷ്ടിച്ചക്രത്തിന്റെ രഹസ്യത്തെ മനസ്സിലാക്കിത്തരികയാണ്. ഓരോ വസ്തുക്കളും ആദ്യം പുതിയത്, പിന്നീട് പഴയതുമായി മാറുന്നു. അതുപോലെ സൃഷ്ടിയുടേയും സ്റ്റേജുകളുണ്ട്. ഇപ്പോൾ തമോപ്രധാന പഴയ ലോകമാണ്. അനേക ധർമ്മങ്ങളുടെ എത്ര വഴക്കുകളാണ്. ബാബ പറയുന്നു - എല്ലാ വഴക്കുകളും അവസാനിപ്പിച്ച് ഒരു ധർമ്മത്തിന്റെ സ്ഥാപന ചെയ്യുക എന്നത് എന്റെ കർത്തവ്യമാണ്. ഞാൻ സ്വയം എന്റെ പരിചയം നിങ്ങൾക്ക് നൽകുന്നതിന് ബ്രഹ്മാവിന്റെ ശരീരത്തിലിരുന്ന് മനസ്സിലാക്കിത്തരുന്നു. ബ്രഹ്മാ-വിഷ്ണു-ശങ്കരന്മാരാണെങ്കിൽ ആകാരികളാണ്. മനഷ്യർക്കും സാകാരി ശരീരമുണ്ട്. ബാക്കി ഉയർന്നതിലും ഉയർന്ന പരമാത്മാവിന് ആകാരി ശരീരമോ സാകാരി ശരീരമോ ഇല്ല. അദ്ദേഹത്തെ നിരാകാരനെന്ന് പറയപ്പെടുന്നു. ഏതുപോലെ ആത്മാക്കൾ നിരാകാരരാണ്, നിരാകാര ആത്മാക്കൾ പറയുന്നു ഞങ്ങളുടെ അച്ഛനും നിരാകാരനാണ്. അദ്ദേഹം ഒരാൾ മാത്രമാണ് എല്ലാവരുടേയും പിതാവ്. ബാക്കി എല്ലാവരുടേയും മുകളിൽ ശരീരത്തിന്റെ പേരുണ്ട്. ലക്ഷ്മീ-നാരായണന്റേയും പേരുണ്ട്. ബ്രഹ്മാ-വിഷ്ണു-ശങ്കരൻ - ഇവർക്കും സൂക്ഷ്മ ശരീരത്തിന്റെ പേരുണ്ട്. കേവലം നിരാകാര പരമാത്മാവിന്റെ പേരാണ് ശിവനെന്നത്. പറയുന്നു - ഞാൻ പരമാത്മാവ് നിങ്ങൾ കുട്ടികളേയും എനിക്ക് സമാനമാക്കി മാറ്റുന്നു. പരമാത്മാവാകുന്ന എന്നിൽ നിന്ന് നിങ്ങൾ മുഴുവൻ സൃഷ്ടിയുടേയും ജ്ഞാനം നേടുന്നു. സ്നേഹ സാഗരവുമാക്കി മാറ്റുന്നു. ദേവതകൾ സ്നേഹ സാഗരങ്ങളല്ലേ. അവരെ എല്ലാവരും എത്രയാണ് സ്നേഹിക്കുന്നത്. മുഖ്യമായത് മുഴുവൻ സൃഷ്ടി ചക്രത്തിന്റെയും ജ്ഞാനമാണ്. ബാക്കിയുള്ളതാണ് മൂലവതനവും, സൂക്ഷ്മ വതനവും. ചക്രമെന്നു പറയപ്പെടുന്നത് സൃഷ്ടിയുടേതാണ്, അത് നാലു യുഗങ്ങളിൽ കറങ്ങിക്കൊണ്ടിരിക്കുകയാണ്. സത്യയുഗത്തിൽ 16 കല, പിന്നീട് ത്രേതായുഗത്തിൽ 14 കലയിലേക്ക് വരുന്നു. ജന്മങ്ങളെടുത്തെടുത്ത് കലകൾ കറഞ്ഞുകൊണ്ടേ പോകുന്നു. ഇപ്പോഴാണെങ്കിൽ ദേവീ-ദേവതാ ധർമ്മം തന്നെ പ്രായലോപമായിരിക്കുകയാണ്. ഞാൻ സൂര്യവംശി കുലത്തിലെയാണെന്ന് ഒരു മനുഷ്യനും പറയുകയില്ല. മറ്റ് ധർമ്മത്തിൽപ്പെട്ടവർക്കെല്ലാം അവരവരുടെ ധർമ്മത്തെക്കുറിച്ചറിയാം. ഇപ്പോൾ ബാബ വീണ്ടും നിങ്ങളെ സ്വർഗ്ഗത്തിന്റെ അധികാരികളാക്കുകയാണ്. ഈ സമയം കലിയുഗമാണ്, പതിത ലോകമാണ്, ഇതിനെ ബാബ പാവനമാക്കും. ഈ കല്പ വൃക്ഷം, ഭൂഗോളമെല്ലാം അന്ധ

ന്മാർക്ക് കണ്ണാടിയാണ്. മുന്നോട്ട് പോകവെ നിങ്ങളുടെ പക്കൽ എപ്പോഴാണോ അനേകർ വരാൻ തുടങ്ങുന്നത്, അപ്പോൾ അവരെ കണ്ട് മറ്റുള്ളവരും വരും. ഏതെങ്കിലും കടയിൽ വളരെയധികം ഇടപാടുകാർ ഉണ്ടെങ്കിൽ, അവിടെ തീർച്ചയായും നല്ല സാധനങ്ങൾ ലഭിക്കുമെന്നു കരുതി അനേകർ അങ്ങോട്ട് ആകർഷിക്കപ്പെടും. ആ കട വളരെ പ്രസിദ്ധമായി മാറുന്നു. ഇപ്പോൾ നിങ്ങൾ അത്രയും പ്രസിദ്ധമായിട്ടില്ല എന്നുകൊണ്ടെന്നാൽ ഇത് പുതിയ സാധനമാണ്. ബോംബെയിൽ ചിന്തയാനന്ദയുടെ പക്കൽ വളരെ പേർ പോകുന്നുണ്ട്. അവരുടെ വിവരങ്ങൾ പത്രങ്ങളിലും വരാറുണ്ട്. ഇവിടെയാണെങ്കിൽ കേവലം ഇത്ര മാത്രമേ കേൾക്കുന്നുള്ളൂ പവിത്രമായി മാറേണ്ടിവരും, അതുകേട്ട് ആൾക്കാർ ആശയക്കുഴപ്പത്തിൽ വരികയാണ്. സ്ത്രീ-പുരുഷന്മാർ ഒരുമിച്ച് വസിച്ച് പവിത്രമായിരിക്കുക, ഇത് അസംഭവ്യമാണ്. പണതിയും തീയുമാണ്. സ്ത്രീയാണെങ്കിൽ നരകത്തിന്റെ കവാടമാണ്, അവരുടെ കൂടെയിരുന്നാൽ നരകത്തിൽ പോകും. എന്നാൽ സ്വയത്തെ നരകത്തിന്റെ ദ്വാരമാണെന്ന് മനസ്സിലാക്കുന്നില്ല. അതുകൊണ്ട് മനഷ്യർക്ക് പ്രയാസമനുഭവപ്പെടുകയാണ് എന്നാൽ നിങ്ങൾക്ക് അറിവ് ലഭിച്ചിരിക്കുകയാണ് - 5 വികാരങ്ങളെ ജയിക്കുകയാണെങ്കിൽ സ്വർഗ്ഗത്തിന്റെ അധികാരിയായി മാറും. ബോംബെയിൽ ഒരു പുയ്യൻ വന്നിരുന്നു, ആ കുട്ടി പവിത്രതയുടെ പ്രതിജ്ഞ ചെയ്തപ്പോൾ, വീട്ടിൽ വളരെയധികം വഴക്കുകൾ നടന്നിരുന്നു. ഒരു പെൺകുട്ടി അവിടെ ക്ലാസ് കേൾക്കാൻ പോയിരുന്നു, കുട്ടിയുടെ സഹോദരൻ പറഞ്ഞിരുന്നു - നീ അവിടെ പോകുകയാണെങ്കിൽ നിന്നെ കൊന്നു കളയും. ആ കുട്ടി തന്റെ സഹോദരനോട് പറഞ്ഞിരുന്നു എനിക്ക് പരമപിതാ പരമാത്മാവിന്റെ നർദ്ദേശമാണ് - നരകവാസികളെ സ്വർഗ്ഗവാസിയാക്കി മാറ്റൂ എന്ന്. അതുകൊണ്ട് നിങ്ങൾ പറഞ്ഞതുകൊണ്ട് എന്റെ ജോലി ഞാൻ ഉപേക്ഷിക്കുകയില്ല. നിങ്ങൾക്കെന്താണ് ചെയ്യേണ്ടതെന്നുവെച്ചാൽ ചെയ്തുകൊള്ളൂ. അങ്ങിനെയുള്ള ധൈര്യശാലി കുട്ടികൾ കുറവാണ്. പലയിടത്തും അമ്മമാരും വികാരത്തിനുവേണ്ടി കുഴപ്പങ്ങൾ സൃഷ്ടിക്കാറുണ്ട്. എന്നാൽ ആരാണോ മഹാവീരർ അവർ വിജയിക്കുന്നു. അങ്ങിനെയുള്ള പുരുഷന്മാരുമുണ്ട്, സ്ത്രീകളുമുണ്ട്. ഗൃഹസ്ഥ വ്യവഹാരത്തിലിരുന്ന് പവിത്രമായിരിക്കുക എന്നത് വളരെ ശ്രേഷ്ഠമാണ്. അവരെയാണ് മഹാരഥികളെന്നു പറയുന്നത്. ചിലർ ഈ ജന്മം ബ്രഹ്മചാരിയായിരിക്കുന്നു, എന്നാൽ മുൻ ജന്മങ്ങളിലെ പാപഭാരങ്ങൾ ശിരസ്സിലുണ്ട്. കേവലം കാമവികാരം മാത്രമല്ല, വേറെയും അനേക പാപങ്ങളുണ്ട്. ദേഹ അഭിമാനമുണ്ടെങ്കിൽ തീർച്ചയായും പാപങ്ങളുണ്ടാകും. ആരാണോ സ്വയം മദ്യവും മാംസവും ഭക്ഷിക്കുന്നത്, അവർക്കെങ്ങിനെ മറ്റുള്ളവർക്ക് സദ്ഗതി നൽകാൻ കഴിയും. സദ്ഗതി അർത്ഥം ശാന്തിയിലും സുഖത്തിലും പോകുക. ഇവിടെ നിങ്ങൾ ദുഃഖത്തിലാണ്, പതിതരാണ് അതുകൊണ്ടാണ് ഗുരുവിനെ വെക്കുന്നത്. ശാന്തി നിർവ്വാണധാമത്തിലാണ്. സ്വർഗ്ഗത്തിൽ സുഖം, നരകത്തിൽ ദുഃഖം. ഈ കാര്യങ്ങളെല്ലാം ബാബയാണ് പറഞ്ഞു മനസ്സിലാക്കിത്തരുന്നത്. അതുകൊണ്ട് ബാബയുടെ സൽപുത്രരായി മാറി സമ്പത്തേടുകണം. ഇപ്പോൾ നിങ്ങൾക്ക് തിരിച്ചുപോകണം, അതുകൊണ്ട് തീർച്ചയായും പവിത്രമായി മാറണം. മരിക്കുന്ന സമയത്തും പറയാറുണ്ട് - ഭഗവാനെ ഓർമ്മിക്കൂ എങ്കിൽ മുകളിലേയ്ക്ക് പോകും, പിന്നെ തിരികെ വരില്ല. എന്നാൽ അങ്ങിനെയൊന്നുമല്ല. ആർക്കും അറിയുകയില്ല മുകളിലേയ്ക്ക് പോകാനുള്ള മന്ത്രം ആർക്ക് തരാൻ കഴിയുമെന്ന്. ബാബ പറയുന്നു - ഞാൻ വന്ന് നിങ്ങളെ ഈ മായയിൽ നിന്ന് മുകൽമാക്കുന്നു. നിങ്ങൾ മോചനത്തിനുവേണ്ടി എത്രയും പരിശ്രമിക്കുന്നുവോ അത്രയും കൂടുങ്ങിപ്പോകുകയാണ്, അതുകൊണ്ട് എന്റെ ശ്രീമതപ്രകാരം നടക്കൂ. തന്റെ ആസുരീയ മതം അവസാനിപ്പിക്കൂ. തന്റെ മതപ്രകാരം നടക്കുന്നു അർത്ഥം ദുർഗ്ഗതിക്കുള്ള പുരുഷാർത്ഥം ചെയ്യുന്നു. അവസാനം അധോഗതി പ്രാപിക്കും. ബാബക്ക് ഓരോരുത്തരുടേയും ചലനത്തിൽ നിന്ന് മനസ്സിലാക്കാൻ കഴിയും. ഏതുപോലെ തീർത്ഥസ്ഥാനങ്ങളിൽ പോകുമ്പോൾ പെട്ടെന്ന് മനസ്സിലാക്കാൻ കഴിയും - ഇവർക്ക് അസുഖമാണ്, തണുപ്പ് സഹിക്കാൻ കഴിയുകയില്ല. സ്വയവും പറയുന്നു, ഞാൻ ക്ഷീണിച്ചിരിക്കുന്നു. നടുവൊടിഞ്ഞുപോയിരിക്കുകയാണ്, ഇതിൽനിന്ന് മനസ്സിലാക്കാൻ കഴിയും ഒരു പക്ഷേ അവരുടെ ഭാഗ്യത്തിലില്ലായെന്ന്. ഇത് പരിധിയില്ലാത്ത കാര്യമാണ്. ശ്രീമതം വിട്ട് തന്റെ മതപ്രകാരം നടക്കുകയാണെങ്കിൽ, അവരുടെ സ്വഭാവം മാറിപ്പോകുന്നു. പിന്നെ വായിൽ നിന്ന് രത്നങ്ങൾക്കു പകരം കല്ലുകൾ വരാൻ തുടങ്ങും. എങ്കിൽ എന്താണോ അതുവരേയും സമ്പാദിച്ചത് അതെല്ലാം നഷ്ടപ്പെടും. ബാബ പറയും അങ്ങിനെ ഒരു കുട്ടിയും ആയിപ്പോകരുത്. മഹാരഥിമാരെയും മായ അങ്ങിനെ പിടിക്കുന്നുണ്ട്, പറയാതിരിക്കുകയായിരിക്കും നല്ലത്. വിവരങ്ങളെല്ലാം ബാബയുടെ പക്കൽ വരുന്നുണ്ട്. കത്തുകൾ വരുന്നു, ഇന്ന വ്യക്തി വളരെ നല്ലതായി നടന്നിരുന്നു, ഇപ്പോൾ മായയാകുന്ന പുച്ചു പിടിച്ചിരിക്കുകയാണ്. വരുന്നില്ലായെങ്കിൽ അവർക്ക് അവരുടെ ഫോട്ടോ അയച്ചുകൊടുക്കൂ - നിങ്ങൾ ഇങ്ങിനെ പ്രതിജ്ഞ ചെയ്തിരുന്നു, ഇപ്പോൾ കണ്ണാടിയിൽ നിങ്ങളുടെ മുഖം നോക്കൂ. ചോദിക്കൂ - ലക്ഷ്മീ-നാരയണനെ വരിക്കാൻ യോഗ്യനാണോ? മായ ഇങ്ങിനെയാണ്, സൽപുത്രരാക്കുന്നതിനുപകരം കുപുത്രരാക്കുന്നു. വീണുപോകുകയാണെങ്കിൽ ഭാഗ്യത്തിൽ വര വീഴ്ത്തുകയാണ്. ദേഹ-അഭിമാനം വളരെ കടുത്തതാണ്. ധനവാനാണ്, അങ്ങിനെയാണ്, ഇങ്ങിനെയാണ് . . . പെട്ടെന്ന് ദേഹാഭിമാനത്തിൽ വരുന്നു. അങ്ങിനെയാകുമ്പോൾ പരിധിയില്ലാത്ത

അച്ഛനേയും അംഗീകരിക്കുകയില്ല. ഇതിനേയും ഡ്രാമയെന്നു പറയാം. പിന്നീട് കുട്ടികൾക്ക് എഴുതേണ്ടി വരുന്നു, അവർക്ക് സഞ്ജീവനി മരുന്ന് നൽകൂ. മുരളി കേൾപ്പിക്കൂ, എങ്കിൽ ഗ്രഹണം ഒഴിഞ്ഞു മാറും. നമ്മളെല്ലാവരും ശിവബാബയുടെ സേവനത്തിലാണ്. കെട്ടിടം നിർമ്മിക്കുകയെന്നതും ബാബയുടെ സേവനമാണ്. ബാബ കുട്ടികളുടെ സേവനം ചെയ്യാൻ വന്നിരിക്കുകയാണ്. രാജ്യപദവി നൽകുന്നുവെങ്കിൽ കുട്ടികൾക്കും ബാബയുടെ സേവനത്തിൽ ശ്രദ്ധവെക്കണം. ഈശ്വരീയ സേവനം ചെയ്യുകയെന്നത് വളരെ സഹജമാണ്. ഗൃഹസ്ഥ വ്യവഹാരത്തിലിരുന്നുവെങ്കിൽ അല്പസ്വല്പം സമയമെടുത്ത് സേവനം ചെയ്യണം. ഏതെങ്കിലും അന്ധന്മാർക്ക് വഴി പറഞ്ഞുകൊടുക്കണം. പിന്നെ ആരെങ്കിലും ചിലരെക്കെ ബാബയുടേതായി മാറും. ശരി. ഏതുപോലെ സേവനം അതുപോലെ പ്രതിഫലവും ബാബ നൽകുന്നു. ബാബ കുട്ടികളുടെ മുകളിൽ വിശ്വാസം വെക്കുന്നു, കുട്ടികൾ ബാബയുടെ പേര് പ്രസിദ്ധമാക്കും. ഭാരതത്തെ സ്വർഗ്ഗമാക്കി മാറ്റുന്നതിന് തീർച്ചയായും സഹായികളായി മാറും. ബാബ സർവ്വരുടേയും മംഗളകാരിയാണ്, ക്ഷമാസാഗരനാണ്. ആരെങ്കിലും വിട്ടുപോയി പിന്നീട് വീണ്ടും വരികയാണെങ്കിലും ബാബ പറയും ശരി, വീണ്ടും ജ്ഞാനമെടുക്കൂ. ഏണിപ്പടി അല്പം ദീർഘമേറിയതാണ്. മാർഗ്ഗം സഹജമാണ്, പക്ഷെ അവജ്ഞകളുണ്ടാകുമ്പോൾ ധാരണയുണ്ടാകുകയില്ല. എന്തായിരിക്കും റിസൽട്ട്? കുറഞ്ഞ പദവി ലഭിക്കും. നിങ്ങൾ ബ്രാഹ്മണരെപ്പോലെ മഹാൻ ഭാഗ്യശാലികൾ ഈ സമയത്തെ കോടീശ്വരന്മാർ പോലും ഉണ്ടാകുകയില്ല. നിങ്ങളുടെ ഓരോ ചുവടുകളിലും കോടികളാണ്. ശരി.

വളരെക്കാലത്തെ വേർപാടിനു ശേഷം തിരച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## രാത്രി ക്ലാസ് - 17.06.1968

മധുര-മധുരമായ കുട്ടികൾ ഇവിടെ വരുമ്പോൾ മനസ്സിലാക്കുന്നു നാം ശിവബാബയുടെ പക്കൽ പോകുന്നു, ബാബയിൽനിന്ന് കേൾക്കുന്നു. അവനവന്റെ സെന്ററുകളിൽ പോകുമ്പോൾ ബാപ്റ്റാദ മുന്നിൽ ഉണ്ടായിരിക്കുകയില്ല. ചില സ്ഥലങ്ങളിൽ കുമാരന്മാരും ക്ലാസ് നടത്താറുണ്ട്. മുരളിയാണെങ്കിൽ വളരെ സഹജമാണ്. ആർക്കും ധാരണ ചെയ്ത് ക്ലാസെടുക്കാൻ കഴിയും. ബ്രാഹ്മണിമാർ ഇരിക്കുന്നു. ബാബ ചോദിക്കുന്നു - ആരെങ്കിലും മുരളി വായിച്ച് മുരളിയുടെ സാരം കേൾപ്പിക്കാറുണ്ടോ. മുരളി കയ്യിൽ പിടിച്ച് കേൾപ്പിക്കുന്നവർ കൈ പൊക്കൂ. ആർ മുരളി കയ്യിലെടുക്കാതെ മുരളിയുടെ സാരം കേൾപ്പിക്കുന്നു, അവരും കൈ പൊക്കൂ. മുരളി കയ്യിൽ വേണമല്ലോ! വായിച്ചവരാണെങ്കിൽ സാരം കേൾപ്പിക്കുന്നു. ചിലർ മുരളി വായിച്ച് കേൾപ്പിക്കുന്നു, നമ്പർവാറാണല്ലോ - മഹാരഥി, കുതിര സവാരിക്കാർ, കാലാൾപ്പട. എല്ലാവരും കൃത്യമായി വായിക്കുന്നില്ല. ചിലർ വായിക്കുന്നുമുണ്ട്, കൂടാതെ അതിന്റെ രഹസ്യവും കേൾപ്പിച്ചുകൊണ്ടിരിക്കുന്നു. എല്ലാവർക്കും അങ്ങിനെ മനസ്സിലാക്കിക്കൊടുക്കാൻ കഴിയുകയില്ല. ഇവിടെയാണെങ്കിൽ ബാബ ഇരിക്കുന്നുണ്ട്. ബാബ കുട്ടികളോട് പറയുന്നു - ഒരു കാര്യത്തിലും സംശയം വരുത്. ഒരു ബാബ തന്നെയാണ് എല്ലാം കേൾപ്പിക്കുന്നത്. ആ സ്കൂളുകളിൽ പഠിപ്പിക്കുന്നവർ അനേകമുണ്ട്. വേറെ വേറെ പഠിപ്പിക്കുന്നു. ഇവിടെയാണെങ്കിൽ ഒരാൾ തന്നെയാണ് പഠിപ്പിക്കുന്നത്. ഒരേയൊരു ലക്ഷ്യമാണ്. ഇതിൽ ചോദിക്കേണ്ട ആവശ്യമില്ല. കാലത്ത് ഇവിടെയിരുന്ന് കുട്ടികൾക്ക് ഓർമ്മയുടെ യാത്രയിലിരിക്കാൻ സഹായിക്കുന്നു. കേവലം നിങ്ങളെ മാത്രമാണ് ഓർമ്മിക്കുന്നത് അങ്ങിനെയില്ല. മുഴുവൻ പരിധിയില്ലാത്ത കുട്ടികളെയും ഓർമ്മയിലിരിക്കുന്നു. നിങ്ങൾക്ക് ഈ ഓർമ്മയിലൂടെ മുഴുവൻ വിശ്വത്തെയും പാവനമാക്കി മാറ്റണം. നിങ്ങൾ ഏതിലാണ് സഹായിക്കുന്നത്? മുഴുവൻ ലോകത്തെയും പവിത്രമാക്കി മാറ്റണമല്ലോ. അതുകൊണ്ട് ബാബ മുഴുവൻ കുട്ടികളിലും ശ്രദ്ധവെക്കുന്നു. എല്ലാവരും ശാന്തിയിൽ പോകട്ടെ. എല്ലാവരുടേയും ശ്രദ്ധയിൽ കൊണ്ടുവരുന്നു. ആർക്കൊന്നോ യോഗമുള്ളത് അവർ എടുക്കുന്നു. ബാബ പരിധിക്കപ്പുറത്താണിരിക്കുന്നത്. ഞാൻ വന്നിരിക്കുന്നത് മുഴുവൻ ലോകത്തെയും പാവനമാക്കി മാറ്റാനാണ്. മുഴുവൻ ലോകത്തിനും കറന്റ് നൽകിക്കൊണ്ടിരിക്കുന്നു, ഇതുകൊണ്ടാണ് വിശ്വത്തിൽ ശാന്തിയുണ്ടാകുന്നത്. കുട്ടികളേയും ഓർമ്മിക്കുന്നു. അവരേയും ഓർമ്മയിൽ വെക്കുമ്പോൾ സഹായം ലഭിക്കുന്നു. നല്ലരീതിയിൽ ഓർമ്മിക്കുന്നവർ വളരെ കുറവാണ്. സഹായികളായ കുട്ടികളും വേണമല്ലോ, ഈശ്വരീയ സഹായികൾ. നിശ്ചയബുദ്ധിയോടെയാണല്ലോ ഓർമ്മിക്കുക. നിങ്ങളുടെ ഒന്നാമത്തെ വിഷയമാണ് പാവനമായി മാറുകയെന്നുള്ളത് അർത്ഥം നിങ്ങൾ കുട്ടികൾ ബാബയോടൊപ്പം നിമിത്തമായിരിക്കുകയാണ്. ബാബയെ വിളിക്കുന്നത് - അല്ലയോ പതിത പാവനാ വര്യെന്നു പറഞ്ഞാണ്. ബാബ ഒറ്റക്കെന്തു ചെയ്യാനാണ്? സഹായികൾ വേണമല്ലോ. നിങ്ങൾക്കറിവും വിശ്വത്തെ ശാന്തമാക്കി മാറ്റി അതിൽ രാജ്യം ഭരിക്കും. അങ്ങിനെയുള്ള ബുദ്ധിയുണ്ടെങ്കിൽ ലഹരിയുണ്ടായിരിക്കും.

നിങ്ങൾ കുട്ടികൾക്ക് ഭാരതത്തെ സ്വർഗ്ഗമാക്കി മാറ്റണം. നിങ്ങൾക്കറിയാം ബാബയുടെ ശ്രീമതപ്രകാരം, നാം നമ്മുടെ യോഗശക്തികൊണ്ട് നമ്മുടെ രാജധാനി സ്ഥാപിച്ചുകൊണ്ടിരിക്കുകയാണ്. ലഹരിയുണ്ടായിരിക്കണം. സ്ഥൂലമായ കാര്യമൊന്നുമല്ല, ഇത് ആത്മീയകാര്യമാണ്. കുട്ടികൾക്കറിയാം ഓരോ കല്പത്തിലും ബാബ ഈ ആത്മീയ ബലത്തിലൂടെ നമ്മെ വിശ്വത്തിന്റെ അധികാരിയാക്കി മാറ്റുന്നു. ഇതും മനസ്സിലാക്കുന്നു ശിവബാബ തന്നെ വന്നാണ് സ്വർഗ്ഗത്തിന്റെ സ്ഥാപന ചെയ്യുന്നത്. ലോകത്തുള്ളവർക്ക് ഇതും അറിയുകയില്ല പരമപിതാ പരമാത്മാവ് പുതിയ ലോകത്തിന്റെ സ്ഥാപന ചെയ്യുന്നു എന്നത്; എപ്പോൾ, എങ്ങിനെ, ഒന്നും തന്നെ അറിയുകയില്ല. ഗീതയിലും ആട്ടയിൽ ഉപ്പുപോലെ സത്യമുണ്ട്. ബാക്കി എല്ലായെല്ലാം അസത്യം തന്നെ അസത്യമാണ്. ബാബ വന്നാണ് സത്യം പറയുന്നത്. ഭാരതത്തിന്റെ യോഗശക്തി പ്രസിദ്ധമാണ്. വളരെ പേർ പോകുന്നുണ്ട് ഭാരതത്തിന്റെ യോഗം പഠിപ്പിക്കാൻ ബാബ പറയുന്നു ഹഠയോഗികൾക്ക് രാജയോഗം പഠിപ്പിക്കാൻ കഴിയുകയില്ല. എന്നാൽ ഇന്നാണെങ്കിൽ വളരെയധികം തട്ടിപ്പുണ്ട്. സത്യത്തിനുമുന്നിൽ വളരെയധികം കൃത്രിമമുള്ളതുകൊണ്ട് സത്യത്തെ വളരെ കുറച്ചു പേർക്കു മാത്രമേ മനസ്സിലാക്കാൻ കഴിയൂ. ശരി. ഗുഡ് നൈറ്റ്. ആത്മീയ കുട്ടികൾക്ക് നമസ്കാരം.

## ധാരണക്കുള്ള മുഖ്യമായ സാരം -

1. ശ്രീമതത്തെ വിട്ട് ഒരിക്കലും തന്നിഷ്ടം പോലെ നടക്കരുത്. വായിൽ നിന്ന് രത്നങ്ങളല്ലാതെ കല്ലുകൾ വരരുത്.
2. ബാബയുടെ സേവനത്തിൽ ശ്രദ്ധവെക്കണം. സമയം കണ്ടുപിടിച്ച് തീർച്ചയായും ഈശ്വരീയ സേവനം ചെയ്യണം. അന്ധന്മാർക്ക് വഴി പറഞ്ഞുകൊടുക്കണം. സൽപുത്രന്മാരായിരിക്കണം.

**വരദാനം: മനസ്സിനെ ശ്രേഷ്ഠ സ്ഥിതിയിൽ വെച്ച്, ഭാവമാറ്റത്തിന്റെ കളി അവസാനിപ്പിക്കുന്നവരായ സഹജയോഗിയായി ഭവിക്കട്ടെ!**

മനസ്സിന്റെ സ്ഥിതി മുഖത്തിന്റെ ഭാവത്തിലൂടെ കാണാൻ കഴിയും. ചില കുട്ടികൾ ഇടക്കിടെ ഭാരം ചുമന്ന് വളരെയധികം തടിച്ചിട്ടുണ്ട്, ഇടക്ക് വളരെയധികം ചിന്തിക്കുന്ന സംസ്കാരം കാരണം ആവശ്യത്തിലും അധികം നീളമുള്ളവരായി മാറുന്നു, ഇടക്ക് നിരാശരാകുക കാരണം സ്വയത്തെ വളരെ ചെറുതാക്കിയിരിക്കുന്നു. അതുകൊണ്ട് തന്റെ ഇങ്ങിനെയുള്ള പോസുകളെ സാക്ഷിയായി കാണൂ, ശ്രേഷ്ഠ മനസ്സിനെ ശ്രേഷ്ഠ പൊസിഷനിൽ വെക്കൂ, അങ്ങിനെ ഭിന്ന-ഭിന്ന പോസ് പരിവർത്തനം ചെയ്യൂ അപ്പോൾ പറയാം സഹജയോഗിയാണെന്ന്.

**സ്ലോഗൻ - സന്തോഷത്തിന്റെ ഖനിയുടെ അധികാരി ആത്മാക്കൾ സദാ സന്തോഷത്തിലിരിക്കുകയും സന്തോഷം വിതരണം ചെയ്യുകയും ചെയ്യും.**